
{एकाक्षरगणपतिकवचौ) 


नमस्तस्मै गणेशाय सर्वविघ्नविनाशिने | 
कायररिभेषु सर्वेषु पूजितो यः सुरैरपि || 


(पार्वत्युवाच ):- 


भगवन्‌ देवदेवेश लोकानुग्रहकारकः | 
इदानी श्रोतृमिच्छामि कवचं यत्प्रकाशितं || 
एकाक्षरस्य मंत्रस्य त्वया प्रीतेन चेतसा | 
वदैतद्विधिवदेव यदि ते वल्लभास्म्यह || 


(ईश्वर उवाच) ~ 
शृणु देवि प्रवक्ष्यामि नाख्येयमपि ते धुवं | 
एकाक्षरस्य मंत्रस्य कवचं सर्वकामदं || 


यस्य स्मरणमात्रेण न विघ्नाः प्रभवंति हि | 
त्रिकालमेककालं वा ये पठति सदा नराः || 
तेषां क्वापि भयं नास्ति संग्रामे संकटे गिरौ | 
भूतवेतालरक्षोभिर्ग्रहिश्चापि न बाध्यते || 

इदं कवचमज्ञात्वा यो जपेद्‌ गणनायकं | 

न च सिद्धिमाप्नोति मूढो वर्षशतैरपि || 
अघोरो मे यथा मंत्रो मंत्राणामुत्तमोत्तमः| 
तथेदं कवचं देवि दुर्लभं भुवि मानवैः || 
गोपनीयं प्रयत्नेन नाज्येयं यस्य कस्यचित्‌ | 
तव प्रीत्या महेशानि कवचं कथ्यतेऽद्धूतं || 


अस्यश्री एकाक्षर गणपति कवचस्य] गणक 
ऋषिः 

त्रिष्टुप्‌ छंदः| गणपतिर्देवता गं बीजं| ॐ शक्तिः 
नमः कीलकं] जपेविनियोगः 


गां- अंगुष्ठाभ्यां नमः 

गी- तर्जनीभ्यां नमः 

ग्‌- मध्यमाभ्यां नमः 

गै- अनामिकाभ्यां नमः 

गौ- कनिष्ठिकाभ्यां नमः 

गः- करतलकरपृष्ठाभ्यां नमः 


गां- हृदयायनमः 

गी- शिरसे स्वाहा 

ग- शिखायै वषट्‌ 

गै- कवचाय हुं 

गौ- नेत्रत्रयाय वौषट्‌ 

गः- अस्त्राय फट्‌ 
भर्भुवस्सुवरोँमिति दिग्बंधः 


ध्यानं- 

रक्तांभोजस्वरूपं लसदरुणसरोजाधिरूढं त्रिनेत्र 
पाशंचैवांकुशं वा वरदमभयदं बाहुभिर्धारयंतं । 
शक्त्या युक्तं गजास्यं पृथुतरजटठरं 
नागयज्ञोपवीतं 

देवंचंद्रार्धचूढं सकलभयहरं विघ्नराजं नमामि 
{पंच पूज} 

लं पृध्वी तत्वात्मने गंधं परिकल्पयामि. 

( समर्पयामि ) 


हं आकाश तत्वात्मने पुष्पं परिकल्पयामि. 

( समर्पयामि ) 

यं वायः तत्वात्मने धूपं परिकल्पयामि. 

( आग्रपयामि ) 

रं तेजः तत्वात्मने दीपं परिकल्पयामि, 

( दर्शयामि ) 

वं अमृत तत्वात्मने अमूृनैवेद्यं परिकल्पयामि. 


( निवेदयामि) 


सं सर्वतत्वात्मने तांबूलादि सर्व उपचार पूजां 
परिकल्पयामि (समर्पयामि ) 


{ गुरुध्यानं } 
गुस्ब्रह्मा गुरुर्विष्णुः गुरुदेवो महेश्वरः | 
गुरुस्साक्षात्‌ परब्रह्म तस्यै श्री गुरवे नमः|| 


गणेशो मे शिरः पातु भालं पातु गजाननः | 
नेत्रे गणपतिः पातु गजकर्णः श्रुती मम || 
कपोलौ गणनाथस्तु प्राणं गंधर्वपूजितः | 
मुखं मे सुमुखः पातु चिबुकं गिरिजासुतः || 
जिह्वां पातु गणक्रीडो दंतान्‌ रक्षतु दुर्मुखः | 
वाचं विनायकः पातु कष्टं पातु महोत्कटः || 
स्कंधौ पातु गजस्कधो बाहू मे विघ्ननाशनः | 
हस्तौ रक्षतु हेरंबो वक्षः पातु महाबलः || 


हृदयं मे गणपतिरुदरं मे महोदरः | 

नाभि गंभीरहदयः पृष्ठं पातु सुरप्रियः || 
कटि मे विकटः पातु गहं मे गहपूजितः | 
ऊरु मे पातु कौमारं जानुनी च गणाधिपः || 
जंघे गजप्रदः पातु गुल्फौ मे धूर्जटिप्रियः| 
चरणौ दुर्जयः पातुसागं गणनायकः || 
आमोदो मेऽग्रतः पातु प्रमोदः पातु पृष्ठतः 
दक्षिणे पातु सिद्धिशो वामे विघ्नधरार्चितः || 
प्राच्यां रक्षतु मां नित्यं चिंतामणिविनायकः | 
आग्नेयां वक्रतुंडो मे दक्षिणस्यामुमासुतः || 
नैऋत्यां सर्वविघ्नेशः पातु नित्यं गणेश्वरः | 
प्रतीच्यां सिद्धिदः पातु वायव्यां गजकर्णकः || 
कौेर्या सर्वसिद्धिशः ईशान्यामीशनंदनः | 
ऊर्ध्वं विनायकः पातु अधो मूषकवाहनः || 
दिवा गोक्षीरधवलः पातु नित्यं गजाननः | 


रात्रौ पातु गणक्रीडः संध्योः सुरवंदितः || 
पाशांकुशाभयकरः सर्वतः पातु मां सदा | 
ग्रहभूतपिशाचेभ्यः पातु नित्यं गजाननः || 
सत्वं रजस्तमो वाचं बुद्धि ज्ञानं स्मृतिं दयां | 
धर्मचतुर्विधं लक्ष्मीं लज्जां कीर्ति कुलं वपुः || 
धनं धान्यं गृहं दारान्‌ पौत्रान्‌ सखीस्तथा | 
एकदंतोऽवतु श्रीमान्‌ सर्वतः शंकरात्मजः || 
सिद्धिदं कीर्तिदं देवि प्रपठेत्रियतः शुचिः | 
एककालं द्विकालं वापि भक्तिमान्यत्नतः || 
न तस्य दुर्लभं किचित्‌ त्रिषु लोकेषु विद्यते | 
सर्वपापविनिर्मुक्तो जायते भुवि मानवः || 

यं यं कामयते नित्यं सुदुर्लभमनोरथं | 

तं तं प्राप्रोति सकलं षण्मासान्नात्र संशयः || 
मोहनस्तंभनाकर्षमारणोच्चाटनं वशं | 
स्मरणादेव जायंते नात्र कार्या विचारणा || 


सर्वविघ्नहरं देवं ग्रहपीडानिवारणं | 
सर्वशत्नुक्षयकरं सर्वापत्तिनिवारणं || 

धुत्वेदं कवचं देवि यो जपेन्मंत्रमुत्तमं | 

न वाच्यते स विघ्नौधैः कदाचिदपि कुत्रचित्‌ || 
भूर्जे लिखित्वा विधिवद्धारयेद्यो नरः शुचिः | 
एकबाहो शिरः कंठे पूजयित्वा गणाधिपं || 
एकाक्षरस्य मंत्रस्य कवचं देवि दुर्लभं | 

यो धारयेन्महेशानि न विघ्नैरभिभूयते || 
गणेशदहदयं नाम कवचं सर्वसिद्धिदं | 

पठेद्वा पाठयेद्वापि तस्य सिद्धिः करे स्थिता || 
न प्रकाश्यं महेशानि कवचं यत्र कुत्रचित्‌ | 
दातव्यं भक्तियुक्ताय गुरुदेवपराय च || 


{इति श्रीरुद्रयामले एकाक्षरगणपतिकवचं संपूर्ण, 


